



தமிழ்நாடு அரசிதழ்

ஆணையின்படி வெளியிடப்பட்டது.

எண் 38]

சென்னை, புதன்கிழமை, செப்டம்பர் 30, 2009
புரட்டாசி 14, திருவள்ளூர் ஆண்டு-2040

பகுதி IV— பிரிவு 2 இன் இணைப்பு

தமிழ்நாடு சட்டமன்றப் பேரவையின் பின்வரும் சட்டமானது, 2009-ஆம் ஆண்டு ஆகஸ்டு திங்கள் 5-ஆம் நாளன்று ஆளுநரின் ஏற்பிசைவைப் பெற்றது; மற்றும் அது பொதுத் தகவலுக்காக இதன்மூலம் வெளியிடப்படுகிறது:—

சட்ட எண் 20/2009

1994-ஆம் ஆண்டு தமிழ்நாடு ஊராட்சிகள் சட்டத்தை மேலும் திருத்துவதற்கானதொரு சட்டம்.

இந்தியக் குடியரசின் அறுபதாம் ஆண்டில் தமிழ்நாடு மாநிலச் சட்டமன்றப் பேரவையால் பின்வருமாறு சட்டமியற்றப்படுவதாகுக:—

1. (1) இந்தச் சட்டம், 2009-ஆம் ஆண்டு தமிழ்நாடு ஊராட்சிகள் (மூன்றாம் திருத்தச்) சட்டம் என வழங்கப்பெறும்.

குறுந்தலைப்பும்
தொடக்கமும்.

(2) இது, மாநில அரசு அறிவிக்கையின் வாயிலாகக் குறிக்கக்கூடிய அத்தகைய தேதியில் நடைமுறைக்கு வருதல் வேண்டும்.

தமிழ்நாடு சட்டம்
21/1994.

2. (இதன் பின்பு முதன்மைச் சட்டம் எனக் குறிப்பிடப்படுவதான) 1994-ஆம் ஆண்டு தமிழ்நாடு ஊராட்சிகள் சட்டத்தின் 12-ஆம் பிரிவிற்குப் பதிலாக பின்வரும் பிரிவானது அமைக்கப்படுதல் வேண்டும், அதாவது:—

12-ஆம்
பிரிவிற்கு
பதிலாக
அமைத்தல்.

“12. கிராம ஊராட்சி ஒன்றினை சிற்றொகுதிகளாகப் பிரித்தல்.— (1) கிராம ஊராட்சி ஒன்றுக்கு உறுப்பினர்களைத் தேர்ந்தெடுக்கும் நோக்கத்திற்காக, ஆய்வாளரானவர், கிராம ஊராட்சியைக் கலந்தறிந்த பின்னர், அறிவிக்கையின் வாயிலாக, கிராம ஊராட்சியினை, வகுத்துரைக்கப்படக்கூடிய அளவுகோலுக்கு இணங்கிய வகையில் சிற்றொகுதிகளாகப் பிரிக்கலாம்;

(2) ஒவ்வொரு சிற்றொகுதியிலிருந்தும், ஓர் உறுப்பினர் மட்டுமே தேர்ந்தெடுக்கப்படுதல் வேண்டும்.”

கிராம

ஊராட்சிகளின்
தேர்ந்தெடுக்கப்
பட்ட உறுப்பினர்கள்,
தொடர்ந்து
உறுப்பினர்களாக
இருத்தல்
மற்றும்
தற்காலிக
காலியிடங்கள்
நிரப்பப்படுதல்.

3. இந்தச் சட்டத்தினால் அல்லது அதன்படிச் செய்யப்பட்ட விதிகளால் திருத்தப்பட்டவாறான முதன்மைச் சட்டத்தில் என்ன அடங்கியுள்ளபோதிலும், இந்தச் சட்டத்தின் தொடக்கத் தேதிக்கு உடனடி முன்னதாக சிற்றொகுதிகளின் உறுப்பினர்களாக அவ்வாறு பதவி வகித்து வருகின்ற கிராம ஊராட்சிகளில் உள்ள சிற்றொகுதிகளின் உறுப்பினர்கள், **அவர்தம் பதவிக்காலம் முடிவடைவது வரையிலும்** தொடர்ந்து பதவி வகித்தல் வேண்டும்; மற்றும் அத்தகைய உறுப்பினர்களின் பதவியில் ஏற்படும் காலியிடம் ஒவ்வொன்றும், முதன்மைச் சட்டத்தின் அல்லது அதன்படி செய்யப்பட்ட விதிகளின் வகைமுறைகளுக்கு இணங்கிய வகையில் நிரப்பப்படுதல் வேண்டும்.

(ஆளுநரின் ஆணைப்படி)

ச. தீனதயாளன்,
அரசுச் செயலாளர்,
சட்டத் துறை.

(குமிழாக்கம்)

ச. சந்திரசேகரன்,
இயக்குநர்,
தமிழ்ப்பிரிவு, சட்டத் துறை.

தமிழ்நாடு சட்டமன்றப் பேரவையின் பின்வரும் சட்டமானது, 2009-ஆம் ஆண்டு ஆகஸ்டு திங்கள் 5-ஆம் நாளன்று ஆளுநரின் ஏற்பிசைவைப் பெற்றது; மற்றும் அது பொதுத் தகவலுக்காக இதன்மூலம் வெளியிடப்படுகிறது:—

சட்ட எண் 21/2009

தமிழ்நாடு மாநிலத்தில் திருமணங்கள் அனைத்தையும் கட்டாயமாகப் பதிவு செய்வதற்காகவும், அதனோடு தொடர்புடைய அல்லது அதற்கு இடைவிளைவான பொருட்பாடுகளுக்கும் வகை செய்வதற்கானதொரு சட்டம்.

இந்தியக் குடியரசின் அறுபதாம் ஆண்டில் தமிழ்நாடு மாநிலச் சட்டமன்றப் பேரவையினால் பின்வருமாறு சட்டமியற்றப்படுவதாகுக:—

1. (1) இந்தச் சட்டம், 2009-ஆம் ஆண்டு தமிழ்நாடு திருமணங்கள் பதிவு செய்தல் சட்டம் என வழங்கப்பெறும்.

(2) இது, தமிழ்நாடு மாநிலம் முழுவதையும் அளாவி நிற்கும்.

(3) இது, மாநில அரசு, அறிவிக்கை வாயிலாகக் குறிக்கக்கூடிய அத்தகைய தேதியன்று நடைமுறைக்கு வருதல் வேண்டும்.

2. இந்தச் சட்டத்தில், தறுவாய், வேறுபொருள் குறித்தாலன்றி,-

(a) “மாவட்டப் பதிவாளர்” என்றால், 4-ஆம் பிரிவின் (2)-ஆம் உட்பிரிவின்படி நியமிக்கப்பட்ட, மாவட்ட திருமணப் பதிவாளர் ஒருவர்” எனப் பொருள்படும்;

(b) “அரசு” என்றால், மாநில அரசு என்று பொருள்படும்;

(c) “திருமணம்” என்றால், அப்போதைக்கு நடைமுறையிலுள்ள சட்டம் எதனின்படியும் அல்லது எந்த வடிவத்திலும் அல்லது முறையிலுமான வழக்கம் அல்லது வழக்காறு எதனின்படியும், எந்த சாதியினரையும் அல்லது சமயத்தினரையும் சார்ந்த நபர்களால் நடத்தப்படும் அனைத்துத் திருமணங்களையும் உள்ளடக்குவதோடு, மறு திருமணத்தையும் கூட உள்ளடக்கும்;

(d) “குறிப்பாவணம்” என்றால், 5-ஆம் பிரிவில் குறிப்பிடப்பட்ட திருமணக் குறிப்பாவணம் என்று பொருள்படும்;

(e) “சமயகுரு” என்றால், 1955-ஆம் ஆண்டு இந்து திருமணச் சட்டத்தின் 7-A எனும் பிரிவில் குறிப்பிடப்பட்டுள்ள திருமணத்தை நடத்தி வைக்கும் நபர் எவரும் என்று அல்லது திருமணத்தில் முன்னிலையாகும் நபர் எவரும் என்று பொருள்படும்;

(f) “பதிவாளர்” என்றால், 4-ஆம் பிரிவின் (3) ஆம் உட்பிரிவின்படி நியமிக்கப்பட்ட திருமணப் பதிவாளர் ஒருவர் என்று பொருள்படும்;

(g) “தலைமைப் பதிவாளர்” என்றால், 4-ஆம் பிரிவின் (1) ஆம் உட்பிரிவின்படி நியமிக்கப்பட்ட திருமண தலைமைப் பதிவாளர் என்று பொருள்படும்;

(h) “மாநிலம்” என்றால், தமிழ்நாடு மாநிலம் என்று பொருள்படும்.

3. இந்தச் சட்டத்தின் தொடக்கத் தேதியன்றும் அது முதற்கொண்டும் செய்யப்படும் ஒவ்வொரு திருமணமும், அத்திருமணம், திருமணத் தரப்பினரின் வேறு இனமுறைச் சட்டங்கள் (Personal Laws) அல்லது வழக்கம் அல்லது வழக்காறு அல்லது மரபு எதனாலும் ஆளப்படும் திருமணப் பதிவேடுகளில் பதிவு செய்யப்பட்டிருந்தது என்பது உண்மையாகவே இருந்த போதிலும், இந்தச் சட்டத்தின்படி பதிவு செய்யப்படுதல் வேண்டும்.

4. (1) அரசு, அறிவிக்கை வாயிலாக, தமிழ்நாடு மாநிலத்திற்காக திருமண தலைமைப் பதிவாளராக நபர் ஒருவரை நியமித்தல் வேண்டும்.

(2) அரசு, அறிவிக்கை வாயிலாக இந்தச் சட்டத்தின் நோக்கங்களை நிறைவேற்றுவதற்காக, மாவட்டம் ஒவ்வொன்றுக்கும் மாவட்ட திருமணப் பதிவாளராக நபரொருவரை நியமித்தல் வேண்டும்.

(3) அரசு, அறிவிக்கை வாயிலாக, இந்தச் சட்டத்தின் நோக்கங்களை நிறைவேற்றுவதற்காக, தாம் தேவையெனக் கருதும் அத்தகைய எண்ணிக்கையில், அந்த அறிவிக்கையில் குறித்துரைக்கலாகும். அத்தகைய வட்டாரப் பகுதிகளுக்காக திருமணப் பதிவாளராக இருப்பதற்கு நியமித்தல் வேண்டும், மற்றும் அத்தகைய ஒன்று அல்லது அதற்கு மேற்பட்ட பகுதிகளுக்காக ஒன்று அல்லது அதற்கு மேற்பட்ட பதிவாளர்கள் நியமிக்கப்படலாம்.

குறுந்தலைப்பு,
அளாவுகை
மற்றும்
தொடக்கம்.

பொருள்
வரையறைகள்.

மையச் சட்டம்
XXV 1955.

திருமணங்கள்
கட்டாயமாகப்
பதிவு
செய்யப்படுதல்
வேண்டும்
எனல்.

தலைமைப்
பதிவாளரையும்
மாவட்டப்
பதிவாளரையும்
திருமணப்
பதிவாளரையும்
நியமித்தல்.

(4) ஒவ்வொரு மாவட்டப் பதிவாளரும், பதிவாளரும் வகுத்துரைக்கப்படக்கூடிய அத்தகைய அதிகாரங்களைச் செலுத்துதலும், அத்தகைய கடமைகளைப் புரிதலும் வேண்டும்; மற்றும் தலைமைப் பதிவாளரின் பொதுவான கண்காணிப்பின் மற்றும் கட்டுப்பாட்டின் கீழ் இருத்தல் வேண்டும்.

திருமணக் குறிப்பாவணம்.

5. (1) திருமணம் ஒன்றின் தரப்பினர்கள், வகுத்துரைக்கப் படக்கூடிய அத்தகைய படிவத்தில் குறிப்பாவணம் ஒன்றை இரட்டைப்படியாகத் தயாரித்து, திருமணத் தேதியிலிருந்து தொண்ணூறு நாட்களுக்குள், எந்தப் பகுதியில் திருமணம் நடைபெறுகிறதோ, அந்தப் பகுதியின் பதிவாளருக்கு அதனை நேரடியாகவோ வகுத்துரைக்கப்படக் கூடிய முறையிலோ ஒப்படைத்தல் வேண்டும்:

வரம்புரை: ஆனால், அந்தக் குறிப்பாவணமானது, மேற்சொன்ன தொண்ணூறு நாட்கள் கழிவற்ற பின்பு மேலும் அறுபது நாட்கள் கால அளவு ஒன்றுக்குள், வகுத்துரைக்கப்படக்கூடிய கூடுதல் கட்டணத்தைச் செலுத்தி, பதிவாளரிடம் ஒப்படைக்கலாம் அல்லது அவருக்கு அனுப்பி வைக்கலாம்.

(2) (1)-ஆம் உட்பிரிவுக்கான வரம்புரையில் உள்ள எதுவும், 14 ஆம் பிரிவின் (1)-ஆம் உட்பிரிவின் (a) எனும் கூறின்படியான பணத்தண்டம் எதற்கும் நபர் ஒருவரின் கட்டப்பாட்டினைப் பாதிக்காது.

குறிப்பாவணத்தில் கையொப்பமும் செலுத்தப்பட வேண்டிய கட்டணங்களும்.

6. 5-ஆம் பிரிவில் குறிப்பிடப்பட்ட குறிப்பாவணம் ஒவ்வொன்றும், திருமணத் தரப்பினர்களாலும் சமய குருவாலும் இரண்டு சாட்சிகளாலும் கையொப்பமிடப்படுதல் வேண்டும் மற்றும் வகுத்துரைக்கப்படக்கூடிய அத்தகைய கட்டணம் சேர்த்து அனுப்பப்படுதல் வேண்டும்.

திருமணத்தைப் பதிவு செய்ய மறுப்பதற்கு அதிகாரம்.

7. (1) எந்தப் பதிவாளர் முன்பு 5-ஆம் பிரிவின்படியான குறிப்பாவணமானது ஒப்படைக்கப்படுகிறதோ அல்லது அவருக்கு அனுப்பி வைக்கப்படுகிறதோ, அந்தப் பதிவாளர், குறிப்பாவணத்துடன் முன்னிடப்பட்ட ஆவணங்களை ஆய்வு செய்ததன் பேரிலோ அல்லது அவரால் கவனிக்கப்பட்ட அல்லது அவரது கவனத்திற்குக் கொண்டுவரப்பட்ட பிற பொருண்மைகளின் பேரிலோ—

(a) அத்தரப்பினர்களுக்கிடையேயான திருமணமானது அத்தரப்பினர்களின் இனமுறைச் சட்டங்களின்படியோ அல்லது வழக்கம் அல்லது வழக்காறு அல்லது மரபு எதனின்படியோ நடத்தப்படவில்லை என்று; அல்லது

(b) தரப்பினர்களின் அல்லது சாட்சிகளின் அல்லது தரப்பினர்களின் அடையாளத்தை உறுதிபடுத்துகிற நபர்களின் அடையாளமும் திருமணம் நடந்ததும் நியாயமான ஐயப்பாட்டிற்கு அப்பால் உறுதிபடுத்தப்படவில்லை என்று; அல்லது

(c) அவர் முன்பு வைக்கப்பட்ட ஆவணங்கள் தரப்பினர்களின் திருமணத் தகுநிலையினை நிரூபிக்கவில்லை என்று மனநிறைவடைகிறவிடத்து, அல்லது நம்பக் காரணம் கொண்டிருக்கிறவிடத்து, அவர், தரப்பினர்களை விசாரித்தறிந்த பின்பும் எழுத்து வடிவில் காரணங்களைப் பதிவு செய்த பின்பும், திருமணத்தைப் பதிவு செய்ய மறுக்கலாம் மற்றும் —

(i) தரப்பினர்களின் மற்றும் சாட்சிகளின் அடையாளத்தை அல்லது தம்மிடம் முன்னிடப்பட்ட தகவலின் அல்லது ஆவணங்களின் சரியான தன்மையை உறுதிபடுத்துவதற்காகத் தேவையென கொள்ளப்படும் அத்தகைய மேலுமான தகவலை அல்லது ஆவணங்களை முன்னிடும்படி தரப்பினர்களைக் கோரலாம், அல்லது

(ii) தேவையெனக் கொள்ளப்படுமாயின், அந்த ஆவணங்களை, தரப்பினர் எந்த வட்டாரக் காவல் நிலையத்தின் அதிகார வரம்புக்குள் குடியிருக்கின்றனரோ, அந்த வட்டாரக் காவல் நிலையத்திற்கு, உறுதி செய்வதற்காக சுட்டியனுப்பவும் செய்யலாம்.

(2) (1) ஆம் உட்பிரிவில் வகையெய்யப்பட்டவாறு, மேற்கொண்டு உறுதிசெய்வதன் பேரில், அத்திருமணத்தைப் பதிவு செய்வதற்குத் தடை எதுவும் இல்லையென்று பதிவாளர் மன நிறைவடைகிறவிடத்து, அவர் அதனைப் பதிவு செய்யலாம். அத்திருமணம் பதிவு செய்வதற்குத் தக்கதல்ல என்று பதிவாளர் கருதுவாராயின், அவர், எழுத்து வடிவில், மறுப்பு ஆணை ஒன்றை, அதற்கான காரணங்களைப் பதிவு செய்து பிறப்பிக்கலாம்.

மாவட்டப் பதிவாளருக்கு மேல்முறையீடு.

8. (1)7-ஆம் பிரிவின்படியான பதிவாளரின் ஆணையினால், குறையற்ற நபர் எவரும், அத்தகைய ஆணையைப் பெற்றுக் கொண்ட தேதியிலிருந்து முப்பது நாட்கள் கால அளவு ஒன்றுக்குள், வகுத்துரைக்கப்படக்கூடிய அத்தகைய முறையில் மாவட்டப் பதிவாளரிடம் மேல்முறையீடு செய்யலாம்:

வரம்புரை: ஆனால் மாவட்ட பதிவாளர், முதலில் சொல்லப்பட்ட முப்பது நாட்கள் கால அளவு, கழிவுற்ற பின்பு, முன்னிடப்படும் மேல்முறையீடு ஒன்றை, மேல்முறையீட்டாளர் அம்மேல்முறையீட்டினை முதலில் சொல்லப்பட்ட கால அளவுக்குள் முன்னிடாததற்குப் போதிய காரணம் கொண்டிருந்தார் என்று மனநிறைவடைவாராயின், அவர் அந்த மேல்முறையீட்டினை மேலும் முப்பது நாட்கள் கால அளவு ஒன்றுக்குள் அனுமதிக்கலாம்.

(2) மாவட்டப் பதிவாளர், பாதிக்கப்பட்ட தரப்பினருக்கு கேட்கப்படுவதற்கான வாய்ப்பு ஒன்றை நல்கிய பின்பும், காரணங்களை எழுத்துவடிவில் பதிவு செய்த பின்பும், திருமணத்தைப் பதிவு செய்யும்படி அல்லது பதிவாளரின் ஆணையை உறுதி செய்யும்படி பதிவாளரைப் பணிக்கலாம்.

9. 8-ஆம் பிரிவின்படி பிறப்பிக்கப்பட்ட மாவட்டப் பதிவாளரின் ஆணையினால் குறையுற்ற நபர் எவரும், அவ்வாணையைப் பெற்றுக் கொண்ட தேதியிலிருந்து முப்பது நாட்கள் கால அளவு ஒன்றுக்குள், அத்தகைய ஆணையை எதிர்த்து தலைமைப் பதிவாளரிடம் மேல்முறையீடு செய்யலாம் மற்றும் அத்தகைய மேல் முறையீட்டின் மீது தலைமைப் பதிவாளரின் முடிவே அறுதியானதாகும் மற்றும் அதன்பின் பதிவாளர், அத்தகைய முடிவிற்கு இணங்க செயல்படுத்தல் வேண்டும்.

10. (1) திருமணம் பதிவு செய்யப்பெறுவதன் பேரில், பதிவாளர், வகுத்துரைக்கப்படக்கூடிய அத்தகைய படிவத்தில் தரப்பினர்களுக்கு திருமணப்பதிவுச் சான்றிதழ் ஒன்றை வழங்குதல் வேண்டும்.

(2) ஒவ்வொரு பதிவாளரும், வகுத்துரைக்கப்படக்கூடிய அத்தகைய படிவத்திலும் முறையிலும் திருமணப் பதிவேடு ஒன்றைப் பராமரித்து வருதல் வேண்டும்.

(3) 5-ஆம் பிரிவின்படி திருமண குறிப்பாவணத்தைப் பெற்றுக் கொண்டதன் பேரில், பதிவாளர், அதனைப் பதிவேட்டில் கோர்த்து இணைத்தல் வேண்டும்.

11. (1) கட்டணம் செலுத்துவது தொடர்பான விதிகள் உள்ளடங்கலாக அரசால் இதன் பொருட்டு செய்யப்படும் விதிகள் எவற்றுக்கும் உட்பட்டு, நபர் எவரும்,—

(a) திருமணப் பதிவேட்டில் உள்ள பதிவு எதற்காகவும் பதிவாளரால் தேடுதல் ஒன்றைச் செய்விக்கலாம்; மற்றும்

(b) அத்தகைய பதிவேட்டிலிருந்து, திருமணம் தொடர்பான எடுகுறிப்பு ஒன்றைப் பெறலாம்.

(2) இந்தப் பிரிவின்படி கொடுக்கப்படும் எடுகுறிப்புகள் அனைத்தும் பதிவாளரால் உறுதிச் சான்றளிக்கப்படுதல் வேண்டும் மற்றும் அந்தப் பதிவு எந்தத் திருமணம் தொடர்புடையதோ அந்தத் திருமணத்தை நிரூபிப்பதற்கான சான்றாக ஏற்றுக்கொள்ளத்தக்கதாகத் வேண்டும்.

12. திருமணப் பதிவேடானது, அனைத்து நியாயமான நேரங்களிலும், பொதுமக்கள் பார்வையிடுவதற்குரியதாகும்; மற்றும் அதிலிருந்து உறுதிச்சான்றளிக்கப்பட்ட எடுகுறிப்புகள், விண்ணப்பத்தின் பேரில், வகுத்துரைக்கப்படக்கூடிய அத்தகைய கட்டணத்தைச் செலுத்துவதன் பேரில் விண்ணப்பதாரருக்கு பதிவாளரால் வழங்கப்படுதல் வேண்டும்.

13. வேலை தருநர் அல்லது ஓர் அரசு அல்லது அரசு சார்பு நிறுவன அதிகார அமைப்பு அல்லது நிறுவனம் அல்லது பொதுத்துறை நிறுவனம் அல்லது உள்ளாட்சி அதிகார அமைப்பு எதுவும், மாற்றம் செய்ய அல்லது அதனைப் பதிவு செய்ய விண்ணப்பிக்கும் பணியாளரோ நேர்வுக்கேற்ப, விண்ணப்பதாரரோ, 10-ஆம் பிரிவின்படி வழங்கப்பட்ட திருமணப் பதிவுச் சான்றிதழின் உறுதிச் சான்றளிக்கப்பட்ட படி ஒன்றினை சமர்ப்பித்தாலன்றி அவர்களின் அலுவலகப் பதிவுருக்களில் அல்லது அலுவலக ஆவணங்கள் எவற்றிலும், தம் பணியாளர்களின் அல்லது எந்த நபருடனான அல்லது வாடிக்கையாளருடனான அல்லது கட்சிக்காரருடனான தங்கள் நடவடிக்கையில் திருமணம் சார்ந்த நிலையில் மாறுதல் அல்லது நியமனதாரர் மாறுதல் போன்ற மாறுதல் எதனையும் செய்தலாகாது.

14. (1) (a) 5-ஆம் பிரிவினால் கோரப்பட்டவாறு குறிப்பாவணத்தை ஒப்படைக்காமல் அல்லது அனுப்பாமல் விட்டுவிடுகிற அல்லது புறக்கணிக்கிற ; அல்லது

(b) குறிப்பாவணத்தில் முக்கியமான விவரம் எதிலும் பொய்யானதாக இருக்கிற மற்றும் அவர் பொய்யானதென அறிந்திருக்கிற அல்லது நம்பக் காரணம் கொண்டிருக்கிற அவ்விவரவுரை எதனையும் செய்கிற; அல்லது

8-ஆம் பிரிவின் படியான ஆணைக்கு எதிராக மேல்முறையீடு.

பதிவுச் சான்றிதழை வழங்குதலும் பதிவேட்டினைப் பராமரித்தலும்.

திருமணப் பதிவேட்டினைத் தேடுதல்.

பதிவுவேடு, பொதுமக்கள் பார்வையிடுவதற்குரியது எனல்.

திருமணப் பதிவுச் சான்றிதழை சரிபார்ப்பதற்கு வேலைதருநர் முதலாளருக்கு உள்ள பொறுப்பு.

தண்டங்கள்.

(c) இந்தச் சட்டத்தின் வகைமுறைகள் எவற்றையுமோ அல்லது அதன்படி செய்யப்பட்ட விதிகளையோ மீறுகிற நபர் எவரும், குற்றவாளி எனத் தீர்ப்பளிக்கப்பட்டதன்பேரில், ஓர் ஆயிரம் ரூபாய் வரை நீட்டிக்கக்கூடிய பணத்தண்டம் (Fine) விதித்துத் தண்டிக்கப்படுதல் வேண்டும்.

(2) 5-ஆம் பிரிவுக்கிணங்க குறிப்பாவணத்தை வேண்டுமென்றே முன்னிடத் தவறுகிற பதிவாளர், குற்றவாளியென தீர்ப்பளிக்கப்பட்டதன் பேரில், மூன்று மாதங்கள் வரை நீட்டிக்கக்கூடிய ஓர் கால அளவுக்கு சிறைத்தண்டனையோ அல்லது ஓர் ஆயிரம் ரூபாய் வரை நீட்டிக்கக்கூடிய பணத்தண்டமோ அல்லது அவை இரண்டுமோ விதித்துத் தண்டிக்கப்படுதல் வேண்டும்.

பதிவேட்டினை
மறைத்து
வைத்திருத்தல்,
அழித்தல்
அல்லது
மாற்றுதல்
இவற்றிற்குப்
பணத்தண்டம்.

15. திருமணப் பதிவேட்டினை அல்லது அதனின் பகுதி எதனையும் மறைத்து வைத்திருக்கிற, அழிக்கிற அல்லது நேர்மையற்ற வகையில் அல்லது மோசடியாக மாற்றம் செய்கிற நபர் எவரும், குற்றவாளியென தீர்ப்பளிக்கப்பட்டதன் பேரில், இரண்டு ஆண்டுகள் வரை நீட்டிக்கக்கூடிய ஒரு கால அளவுக்குச் சிறைத்தண்டனையோ அல்லது பத்தாயிரம் ரூபாய் வரை நீட்டிக்கக்கூடிய பணத்தண்டமோ அல்லது அவை இரண்டுமோ விதித்துத் தண்டிக்கப்படுதல் வேண்டும்.

குற்ற வழக்குத்
தொடுப்பதற்கு
ஒப்பளிப்பு.

16. இந்தச் சட்டத்தின்படி தண்டிக்கத்தக்க குற்றச்செயல் ஒன்றுக்கான குற்றவழக்கானது, இதன் பொருட்டு தலைமைப் பதிவாளரால் பொதுவான அல்லது சிறப்பு ஆணை வாயிலாக அதிகாரமளிக்கப்பெற்ற அலுவலர் ஒருவரால் தவிர, தொடர்புபடுதலாகாது.

நிறுமங்களால்
செய்யப்படும்
குற்றச்
செயல்கள்.

17. (1) இந்தச் சட்டத்தின் கீழ் குற்றச் செயல் ஒன்றை இழைக்கும் நபர் எவரும், ஒரு நிறுமமாக இருப்பின், குற்றச் செயல் இழைக்கப்பட்ட சமயத்தில் நிறுமத்தின் அலுவல்தொழில் நடப்பதற்கு பொறுப்பிலிருந்த, மற்றும் அதற்குப் பொறுப்புடைய ஒவ்வொரு நபரும் அத்துடன் நிறுமமும் அந்தக் குற்றச் செயலைச் செய்ததாகக் கொள்ளப்பட்டு, அதன்படியே அவருக்கு எதிராக நடவடிக்கை எடுக்கப்படுவதற்கும் தண்டிக்கப்படுவதற்கும் உள்ளாதல் வேண்டும்.

வரம்புரை: ஆனால் இந்த உட்பிரிவில் அடங்கியுள்ள எதுவும், அத்தகைய நபர் எவரையும், அவர் அந்தக் குற்றச் செயல் தம்மை அறியாமலேயே இழைக்கப்பட்டது என்று அல்லது அந்தக் குற்றச்செயல் இழைக்கப்படுவதைத் தடுக்க உரிய முயற்சி அனைத்தையும் செலுத்தினார் என்று நிரூபிப்பாராயின், இந்தச் சட்டத்தில் வகை செய்யப்பட்டுள்ள தண்டனை எதற்கும் உள்ளாக்காது.

(2) (1)-ஆம் உட்பிரிவில் என்ன அடங்கியிருந்தபோதிலும், இந்தச் சட்டத்தின் கீழான ஒரு குற்றச்செயல் ஒரு நிறுமத்தினால் இழைக்கப்பட்டிருந்து, அந்தக் குற்றச் செயலானது நிறுமத்தின் இயக்குநர், மேலாளர், செயலாளர் அல்லது பிற அலுவலர் எவரின் இசைவுடன், அல்லது அவருடைய மறைமுக ஆதரவுடன் இழைக்கப்பட்டிருக்கிறது என்று அல்லது அவர்பாலுள்ள கவனமின்மை எதற்கும் சாட்டத்தக்கதாக இருக்கிறது என்று நிரூபிக்கப்படுகிறவிடத்து, அத்தகைய இயக்குநர், மேலாளர், செயலாளர் அல்லது பிற அலுவலர் கூட அந்தக் குற்றச் செயலைச் செய்தவராகக் கொள்ளப்பட்டு, அதன்படியே எதிராக நடவடிக்கை எடுக்கப்பட்டு, தண்டிக்கப்படுவதற்கு உள்ளாதல் வேண்டும்.

விளக்கம்.— இந்தப் பிரிவின் நோக்கத்திற்காக:—

(a) “நிறுமம்” என்றால், ஒரு கூட்டுருமக் குழுமம் என்று பொருள்படும் மற்றும் ஒரு நிறுவகத்தை அல்லது பிற தனி நபர்களின் கழகத்தை உள்ளடக்கும்; மற்றும்

(b) “இயக்குநர்” என்றால், நிறுவகம் ஒன்றைப் பொறுத்தவரை, நிறுவகத்தில் உள்ள ஒரு கூட்டாளியை உள்ளடக்கும்.

நல்லெண்ணத்தில்
எடுக்கப்பட்ட
நடவடிக்கைக்கு
பாதுகாப்பு.

18. இந்தச் சட்டத்திற்கு அல்லது அதன்படி செய்யப்பட்ட ஒரு விதி அல்லது ஆணைக்கு இணங்க நல்லெண்ணத்தில் செய்யப்பட்ட அல்லது செய்யப்படக் கருதப்பட்ட எதற்காகவும் நபர் எவருக்கும் எதிராக, உரிமை வழக்கு, குற்ற வழக்கு அல்லது பிற சட்டமுறை நடவடிக்கை எதுவும் தொடுக்கப்படுதல் கூடாது.

பதிவாளர்
முதலானோர்
பொது
ஊழியராவர்.

19. தலைமைப் பதிவாளர், மாவட்டப் பதிவாளர் மற்றும் பதிவாளர் ஒவ்வொருவரும் மற்றும் பிற அலுவலர்கள், இந்தச் சட்டத்தின் அல்லது அதன்படி செய்யப்பட்ட விதிகளின் வகை முறைகளுக்கு இணங்க செயற்படுகையில் அல்லது செயற்படுவதாகப் புலப்படுகையில் இந்தியத் தண்டனைத் தொகுப்புச் சட்டத்தின் 21-ஆம் பிரிவின் பொருளின்படி ஒரு பொது ஊழியராகக் கொள்ளப்படுதல் வேண்டும்.

இடர்ப்பாடுகளை
அகற்றுவதற்கான
அதிகாரம்.

20. இந்தச் சட்டத்தின் வகைமுறைகளுக்கு செயல்வடிவங் கொடுப்பதில் இடர்ப்பாடுகள் எவையும் எழாமாயின், அரசு, **தமிழ்நாடு அரசிதழில்** வெளியிடப்படும் ஆணை வாயிலாக அந்த இடர்ப்பாடுகளை அகற்றுவதற்கு தேவையென அல்லது உகந்ததென தமக்குத் தோன்றுகிறவாறு, இந்தச் சட்டத்தின் வகைமுறைகளுக்கு முரணாக இல்லாத, அத்தகைய வகைமுறைகளைச் செய்யலாம்.

வரம்புரை: ஆனால், ஆணை எதுவும், இந்தச் சட்டத்தின் தொடக்கத் தேதியிலிருந்து இரண்டு ஆண்டுக் கால அளவு ஒன்று கழிவுற்ற பின்பு, செய்யப்படுதலாகாது.

21. அரசு, இந்தச் சட்டத்தின் வகைமுறைகளைத் திறம்பட செயல்படுத்துவதற்காக, தாம் பொருத்தமெனக் கருதுகிறவாறு, இந்தச் சட்டத்தின் வகைமுறைகளுடன் முரணாக இல்லாத அத்தகைய பணிப்புரைகளை அவ்வப்போது பதிவாளருக்கும் மாவட்டப் பதிவாளருக்கும் தலைமைப் பதிவாளருக்கும் வழங்கலாம் மற்றும் அவர்கள் அத்தகைய பணிப்புரைக்கு இணங்கி நடத்தல் வேண்டும்.

பணிப்புரை
வழங்குவதற்கு
அரசுக்குள்ள
அதிகாரம்.

22. இந்தச் சட்டத்தின் வகைமுறைகள், அப்போதைக்கு நடைமுறையிலுள்ள பிற சட்டம் எதற்கும் கூடுதலாக இருத்தல் வேண்டுமெயன்றி அதனை குறைவுப்படுத்தல் கூடாது.

பிற சட்டங்களின்
செயற்பாடு
பாதிக்கப்படுதல்
கூடாது எனல்.

23. இந்தச் சட்டம் பொருளுகிறதான இந்த மாநிலத்தில் செய்யப்படும் திருமணம் எதுவும், அது, இந்தச் சட்டத்தின்படி பதிவு செய்யப்படவில்லை என்ற பொருண்மையின் காரணமாக மட்டுமே செல்லாநிலையதாகக் கொள்ளப்படுதலாகாது.

பதிவு
செய்யாமை
யானது
திருமணத்தை
செல்லா
நிலையத்
தாக்காது.

24. (1) அரசு, இந்தச் சட்டத்தின் நோக்கங்கள் அனைத்தையுமோ அல்லது அவற்றில் எதனையுமோ நிறைவேற்றுவதற்காக விதிகளைச் செய்யலாம்.

விதிகளைச்
செய்வதற்கான
அதிகாரம்.

(2) (a) இந்தச் சட்டத்தின்படி செய்யப்பட்ட விதிகள் அனைத்தும் **தமிழ்நாடு அரசிதழில்** வெளியிடப்படுதல் வேண்டும் மற்றும் அவை ஒரு குறிப்பிட்டதொரு நாளன்று நடைமுறைக்கு வரும் என்று தெரிவிக்கப்பட்டிருந்தாலன்றி அவை அவ்வாறு வெளியிடப்பட்ட நாளன்று நடைமுறைக்கு வருதல் வேண்டும்.

(b) இந்தச் சட்டத்தின்படி வெளியிடப்படும் அறிவிக்கைகள் அனைத்தும் **தமிழ்நாடு அரசிதழில்** வெளியிடப்படுதல் வேண்டும் மற்றும் அவை ஒரு குறிப்பிட்டதொரு நாளன்று நடைமுறைக்கு வரும் என்று தெரிவிக்கப்பட்டிருந்தாலன்றி அவை அவ்வாறு வெளியிடப்படும் நாளன்று நடைமுறைக்கு வருதல் வேண்டும்.

(3) இந்தச் சட்டத்தின்படி செய்யப்பட்ட விதி அல்லது ஆணை அல்லது வெளியிடப்பட்ட அறிவிக்கை ஒவ்வொன்றும், அது செய்யப்பட்ட அல்லது பிறப்பிக்கப்பட்ட பின்பு, கூடிய விரைவில் சட்ட மன்றப் பேரவையின் முன்பு வைக்கப்படுதல் வேண்டும்; மற்றும் அது அவ்வாறு வைக்கப்படும் கூட்டத்தொடர் அல்லது அதனை அடுத்த கூட்டத்தொடர், முடிவடைவதற்கு முன்னர் அத்தகைய விதி அல்லது ஆணை அல்லது அறிவிக்கை எதிலும் மாறுதல் எதையும் சட்டமன்றப் பேரவையானது செய்யுமாயின் அல்லது அந்த விதி அல்லது ஆணை அல்லது அறிவிக்கை செய்யப்படுதலோ அல்லது பிறப்பிக்கப்படுதலோ கூடாது என சட்டமன்றப் பேரவை முடிவு செய்யுமாயின் அதன் பின்பு அந்த விதி அல்லது ஆணை அல்லது அறிவிக்கையானது அதன் பின்னர் அவ்வாறு மாற்றி அமைக்கப்பட்ட வடிவத்தில் மட்டுமே நடைமுறைக்கு வருதல் வேண்டும் அல்லது நேர்விற்கேற்ப, நடைமுறைக்கு வராது போதல் வேண்டும். எனினும் அவ்வாறான மாறுதல் அல்லது நீக்கம் எதுவும், அந்த விதியின்படி, ஆணையின்படி அல்லது அறிவிக்கையின்படி முன்னதாகச் செய்யப்பட்ட செயல் ஏதொன்றின் செல்லுந்தன்மைக்கும் ஊறின்றி இருத்தல் வேண்டும்.

(ஆளுநரின் ஆணைப்படி)

ச. தீனதயாளன்,
அரசுச் செயலாளர்,
சட்டத் துறை.

(தமிழாக்கம்)

ச. சந்திரசேகரன்,
இயக்குநர்,
தமிழ்ப்பிரிவு, சட்டத் துறை.

தமிழ்நாடு சட்டமன்றப் பேரவையின் பின்வரும் சட்டமானது, 2009-ஆம் ஆண்டு ஆகஸ்டு திங்கள் 5-ஆம் நாளன்று ஆளுநரின் ஏற்பிசைவைப் பெற்றது; மற்றும் அது பொதுத் தகவலுக்காக இதன்மூலம் வெளியிடப்படுகிறது:—

சட்ட எண் 23/2009

2006-ஆம் ஆண்டு தமிழ்நாடு மதிப்புக் கூட்டுவரிச் சட்டத்தை மேலும் திருத்துவதற்கானதொரு சட்டம்.

இந்தியக் குடியரசின் அறுபதாம் ஆண்டில் தமிழ்நாடு மாநிலச் சட்டமன்றப் பேரவையால் பின்வருமாறு சட்டமியற்றப்படுவதாகுக:—

1. (1) இந்தச் சட்டம், 2009-ஆம் ஆண்டு தமிழ்நாடு மதிப்புக் கூட்டுவரி (மூன்றாம் திருத்தச்) சட்டம் என வழங்கப்பெறும்.

குறுந்தலைப்பும்
தொடக்கமும்.

(2) இது, 2009-ஆம் ஆண்டு ஏப்ரல் திங்கள் 1-ஆம் நாளன்று நடைமுறைக்கு வந்துவிட்டிருப்பதாகக் கொள்ளப்படுதல் வேண்டும்.

தமிழ்நாடு சட்டம்
32/2006.

2. 2006-ஆம் ஆண்டு தமிழ்நாடு மதிப்புக் கூட்டுவரிச் சட்டத்தின் நான்காம் இணைப்பு பட்டியலில், பகுதி-B இல், 41-ஆம் இனம் மற்றும் அது தொடர்பான பதிவுகளுக்குப் பின்னர், பின்வரும் இனங்களும் பதிவுகளும் புகுத்தப்படுதல் வேண்டும், அதாவது:—

நான்காம்
இணைப்புப்
பட்டியலுக்கான
திருத்தம்.

“41-A. கையினால் தயாரிக்கப்படும் இரும்புப் பெட்டிகள்.

41-B. கையினால் தயாரிக்கப்படும் தகர அடைப்பான்கள்.”.

(ஆளுநரின் ஆணைப்படி)

ச. தீனதயாளன்,
அரசுச் செயலாளர்,
சட்டத் துறை.

(குமிழாக்கம்)

ச. சந்திரசேகரன்,
இயக்குநர்,
தமிழ்ப்பிரிவு, சட்டத் துறை.

தமிழ்நாடு சட்டமன்றப் பேரவையின் பின்வரும் சட்டமானது, 2009-ஆம் ஆண்டு ஆகஸ்டு திங்கள் 5-ஆம் நாளன்று ஆளுநரின் ஏற்பிசைவைப் பெற்றது; மற்றும் அது பொதுத் தகவலுக்காக இதன்மூலம் வெளியிடப்படுகிறது:—

சட்ட எண் 24/2009

2006-ஆம் ஆண்டு தமிழ்நாடு விவசாயத் தொழிலாளர்கள்-விவசாயிகள் (சமூகப் பாதுகாப்பு மற்றும் நலன்) சட்டத்தை மேலும் திருத்துவதற்கானதொரு சட்டம்.

இந்தியக் குடியரசின் அறுபதாம் ஆண்டில் தமிழ்நாடு மாநிலச் சட்டமன்றப் பேரவையால் பின்வருமாறு சட்டமியற்றப்படுவதாகுக:—

1. (1) இந்தச் சட்டம், 2009-ஆம் ஆண்டு தமிழ்நாடு விவசாயத் தொழிலாளர்கள்-விவசாயிகள் (சமூகப் பாதுகாப்பு மற்றும் நலன்) திருத்தச் சட்டம் என வழங்கப்பெறும்.

குறுந்தலைப்பும்
தொடக்கமும்.

(2) இது, 2009-ஆம் ஆண்டு ஜூன் திங்கள் 3-ஆம் நாளன்று நடைமுறைக்கு வந்திருப்பதாகக் கொள்ளப்படுதல் வேண்டும்.

தமிழ்நாடு சட்டம்
29/2006.

2. 2006-ஆம் ஆண்டு தமிழ்நாடு விவசாயத் தொழிலாளர்கள்-விவசாயிகள் (சமூகப் பாதுகாப்பு மற்றும் நலன்) சட்டத்தின் 5-ஆம் பிரிவில், (4)-ஆம் உட்பிரிவின்குப் பதிலாகப் பின்வரும் உட்பிரிவானது அமைக்கப்படுதல் வேண்டும், அதாவது:—

5-ஆம்
பிரிவின்கான
திருத்தம்.

“(4) வாரியத்தின் தலைவர், அரசினைச் சார்பாற்றும் செய்வதற்காக பெயர் குறித்து நியமிக்கப்பட்ட உறுப்பினர்களுக்கிடையேயிருந்து நியமிக்கப்படுதல் வேண்டும்; மற்றும் வாரியத்தின் இணைத் தலைவர் ஒருவர் உறுப்பினர்களுக்கிடையேயிருந்து நியமிக்கப்படலாம்.”.

(ஆளுநரின் ஆணைப்படி)

ச. தீனதயாளன்,
அரசுச் செயலாளர்,
சட்டத் துறை.

(குமிழாக்கம்)

ச. சந்திரசேகரன்,
இயக்குநர்,
தமிழ்ப்பிரிவு, சட்டத் துறை.

தமிழ்நாடு சட்டமன்றப் பேரவையின் பின்வரும் சட்டமானது, 2009-ஆம் ஆண்டு ஆகஸ்டு திங்கள் 5-ஆம் நாளன்று ஆளுநரின் ஏற்பிசைவைப் பெற்றது; மற்றும் அது பொதுத் தகவலுக்காக இதன்மூலம் வெளியிடப்படுகிறது:—

சட்ட எண் 25/2009

2006-ஆம் ஆண்டு தமிழ்நாடு மதிப்புக் கூட்டுவரிச் சட்டத்தை மேலும் திருத்துவதற்கானதொரு சட்டம்

இந்தியக் குடியரசின் அறுபதாம் ஆண்டில் தமிழ்நாடு மாநிலச் சட்டமன்றப் பேரவையால் பின்வருமாறு சட்டமியற்றப்படுவதாகுக:—

1. (1) இந்தச் சட்டம், 2009 -ஆம் ஆண்டு தமிழ்நாடு மதிப்புக் கூட்டுவரி (நான்காம் திருத்தச்) சட்டம் என வழங்கப்பெறும்.

குறுந்தலைப்பும் தொடக்கமும்.

(2) இது, மாநில அரசினால் அறிவிக்கையின் வாயிலாகக் குறிக்கக்கூடிய அத்தகைய தேதியன்று நடைமுறைக்கு வருதல் வேண்டும்.

தமிழ்நாடு
சட்டம்
32/2006.

2. (இதன் பின்னர் முதன்மைச் சட்டம் எனக் குறிப்பிடப்படுவதான), 2006-ஆம் ஆண்டு தமிழ்நாடு மதிப்புக் கூட்டு வரிச் சட்டத்தின் 6-ஆம் பிரிவிற்குப் பின்னர், பின்வரும் பிரிவு புகுத்தப்படுதல் வேண்டும், அதாவது:—

6-A எனும் புதிய பிரிவைப் புகுத்துதல்.

“6-A செங்கல் தயாரிப்பாளர்களால் இணக்கமான வீதத்தில் வரி செலுத்தப்படுதல்:—

(1) இந்த சட்டத்தில் என்ன அடங்கியிருந்த போதிலும், செங்கல் தயாரிக்கும் ஒவ்வொரு வணிகரும் 3-ஆம் பிரிவின், (2)-ம் உட்பிரிவின் வகைமுறைகளுக்கிணங்க வரியைச் செலுத்துவதற்கு பதிலாக, தனது விருப்பரிமையைத் தெரிவு செய்வதன்பேரில் இணக்கமான முறையில் ஒவ்வொரு ஆண்டிற்கும், ஏழாம் இணைப்புப் பட்டியலில் குறித்துரைக்கப்பட்டுள்ளவாறு ஒவ்வொரு செங்கல் சூளையின் உற்பத்தி அளவோடு இணைந்த ஒரே மொத்தத் தொகையை வரியாகச் செலுத்தலாம்.

(2) (1)-ஆம் உட்பிரிவின்படி வரி செலுத்துவதற்கு விருப்பரிமையைத் தெரிவு செய்துள்ள வணிகர் ஒவ்வொருவரும், அந்த ஆண்டின் ஏப்ரல் திங்கள் 30-ஆம் நாளன்றோ அல்லது அதற்கு முன்னரோ அல்லது நேர்விற்கேற்ப, வணிகம் தொடங்கியதிலிருந்து முப்பது நாட்களுக்குள்ளாகவோ, வரிக்கணிப்பு அதிகார அமைப்பிடம் விண்ணப்பம் செய்து கொள்ளுதல் வேண்டும்; மேலும் அந்த ஆண்டின்போது திங்கள்தோறும் தவணைகளில் முன்னதாகவே நிலுவையிலுள்ள வரியை செலுத்தி விடுதல் வேண்டும்; மற்றும் இந்த நோக்கத்திற்காக வகுத்துரைக்கப்படக்கூடிய அத்தகைய முறையிலும், அத்தகைய கால அளவுக்குள்ளாகவும் அத்தகைய வகுத்துரைக்கப்படக்கூடிய வரி விவர அறிக்கையை அவர் அளித்தல் வேண்டும்.

முதலாம் வரம்புரை:

ஆனால், 2009-2010-ஆம் ஆண்டிற்கு (1)-ஆம் உட்பிரிவின் கீழ் வரியைச் செலுத்துவதற்கு விருப்பரிமையை தெரிவு செய்துள்ள வணிகர் ஒவ்வொருவரும், 2009-ஆம் ஆண்டு தமிழ்நாடு மதிப்புக் கூட்டு வரி (நான்காவது திருத்தச்) சட்டத்தின் தொடக்கத் தேதியிலிருந்து இரண்டு மாத காலத்திற்குள் வரிக்கணிப்பு அதிகார அமைப்பிடம் விண்ணப்பம் செய்து கொள்ளுதல் வேண்டும்.

இரண்டாம் வரம்புரை:

மேலும், முதலாம் வரம்புரையில் குறிப்பிடப்பட்டுள்ள வணிகர்களைப் பொறுத்த அளவில், மொத்த விற்பனைத் தொகையானது (1)-ஆம் உட்பிரிவின்படி, வரி செலுத்துவதற்கு விருப்பரிமையைத் தெரிவிக்கிற தேதிக்கு முன்னர் உள்ள காலஅளவின் போதான மொத்த விற்பனைத் தொகையே, அந்த ஆண்டிற்குரிய மொத்த விற்பனைத் தொகையாகக் கொள்ளப்படுதல் வேண்டும்; மற்றும் அந்த தேதியில் மிகையாக உள்ள உள்ளீட்டு வரிவரவானது ஏதேனும் இருப்பின் அது அரசிற்குச் சேருதல் வேண்டும்.

(3) 2-ஆம் உட்பிரிவின் கீழ் அவ்வாறு செய்யப்பட்ட விருப்பத்தெரிவானது, அந்த ஆண்டைப் பொருத்தவரையில் இறுதியானதாகும் மற்றும் அந்த வணிகர் தகுதியை இழக்கும் வரையில் அல்லது தனது விருப்பத்தெரிவினை எழுத்துருவில் திரும்பப் பெறும் வரையில் அது பின்னர் வருகின்ற ஆண்டுகளுக்கு தொடர்தல் வேண்டும்.

(4) இந்தப் பிரிவின்படி வரி செலுத்துகிற வணிகர் ஒருவர், வரி என்ற வகையிலோ அல்லது வரி என்பதாக புலப்படுகிற வகையிலோ வரி எதனையும் வசூலித்தல் கூடாது. மற்றும் அவரால் கொள்முதல் செய்யப்பட்ட பொருள்களின் மீது, உள்ளீட்டு வரி வரவு பெறுவதற்கு உரிமைத் தகுதியுடையவராகமாட்டார்.

(5) அவ்வாறான வணிகரிடமிருந்து சரக்குகளைக் கொள்முதல் செய்யும் வணிகர், அவ்வாறு அவரால் கொள்முதல் செய்யப்பட்ட பொருள்களின்மீது உள்ளீட்டு வரி வரவு பெறுவதற்கு உரிமைத் தகுதியுடையவராகமாட்டார்.

(6) ஒரு ஆண்டின் பகுதியில் செங்கல் சூளை இயங்கியபோதிலும், வணிகம் துவங்கிய பின்னர் முதன்முறையாக மொத்தத் தொகையைச் செலுத்துவதற்கு விருப்பரிமையை வணிகர் தெரிவிக்கிறபோது தவிர, அந்த செங்கல் சூளைக்கு சொந்தமான மற்றும் மொத்தமாக தொகை செலுத்த விருப்பரிமையைத் தெரிவிக்கிற வணிகர் அவர் விருப்பரிமை தெரிவித்த மாதத் தொடக்கத்திலிருந்து அந்த முழு ஆண்டிற்கும் மொத்தத் தொகையையும் செலுத்துதல் வேண்டும்.

விளக்கம்:

இந்தப் பிரிவின் நோக்கத்திற்காக “செங்கல் தயாரிப்பாளர்” என்பவர், முதலாம் இணைப்புப் பட்டியலின் “B” பகுதியின் (22)-ஆம் இனத்தின் (a) அல்லது (b) உள்-இனத்தில் குறித்துரைக்கப்பட்டுள்ள செங்கல் தயாரிப்பாளர் ஆவர்.

3. முதன்மைச் சட்டத்தின் ஆறாம் இணைப்புப் பட்டியலுக்குப் பின்னர், பின்வரும் இணைப்புப்பட்டியல் சேர்க்கப்படுதல் வேண்டும், அதாவது:-

“ஏழாம் இணைப்புப் பட்டியல்”
(6-A எனும் பிரிவைக் காணவும்)
செங்கல் சூளைகளுக்கான இணக்க வரி வீதம்

வரிசை எண்	செங்கல் சூளையின் கொள்ளளவு	செலுத்தப்பட வேண்டிய வரிக்கு பதிலாக அமையும் ஆண்டொன்றுக்கான மொத்த வரித்தொகை.
(1)	(2)	(3)
1	16 அடுக்குகள் கொண்ட செங்கல் சூளை	.. ரூ. 90,000
2	16 அடுக்குகளுக்கு மேற்பட்டு ஆனால் 26 அடுக்குகளுக்கு மேற்படாத செங்கல் சூளை	.. ரூ. 1,20,000
3	26 அடுக்குகளுக்கு மேலான ஆனால் 32 அடுக்குகளுக்கு மிகையாகாத செங்கல் சூளை	.. ரூ. 1,80,000
4	32 அடுக்குகளுக்கு மேற்பட்ட செங்கல் சூளை	.. ரூ. 1,80,000 அதோடு 32 அடுக்குகளுக்கு மேற்பட்டு உள்ள ஒவ்வொரு கூடுதல் அடுக்கிற்கும் ரூ. 6,000.

விளக்கம்:

ஒரு செங்கல் சூளை இரண்டு இடங்களில் சுடும்படியாக வடிவமைக்கப்பட்டால், அவ்வாறான செங்கல் சூளைக்குச் சொந்தமான வணிகர் செலுத்த வேண்டிய மொத்தத் தொகை, மேற்குறிப்பிட்ட வரி வீதங்களின் இரட்டிப்பு மடங்காக இருத்தல் வேண்டும்.

(ஆளுநரின் ஆணைப்படி)

ச. தீனதயாளன்,
அரசுச் செயலாளர்,
சட்டத் துறை.

(குமிழாக்கம்)

ச. சந்திரசேகரன்,
இயக்குநர்,
தமிழ்ப்பிரிவு, சட்டத் துறை.